

25

आओ सीखें

A cartoon pencil character with a smiling face, wearing a black graduation cap with a gold tassel. It is holding a white diploma in its right hand that has the Hindi characters 'क', 'ख', and 'ग' written on it in blue, red, and orange respectively. In its left hand, it holds a blue book with a yellow pencil icon on the cover. The background is pink with wavy lines.





मैं हूँ
प्रेरक।

और मैं हूँ
प्रेरणा।



अरे प्रेरक, आज
पैर पटकते हुए
कैसे आ रहे हो?

क्या बताऊँ दीदी,
मैम ने काम दिया है। अखबार से
कोविड से सावधानी की खबरें
काटकर कॉपी में चिपकानी है,
दीदी! मुझे तो अखबार बिल्कुल
भी अच्छा नहीं लगता।



भाई, दादा जी अखबार
के बारे में कहते थे कि
जिसे अखबार पढ़ना आ
गया, उसे दुनिया की
समझ आ गई।



क्या सच में दीदी!

अच्छा!
कैसे ?

पत्र या अखबार, समाचारों पर आधारित एक प्रकाशन है जिसमें मुख्यतः सामयिक घटनाएँ, राजनीति, खेल-कूद, व्यक्तित्व, विज्ञापन, व्यापार, इत्यादि जानकारीयों कागज पर छपी होती हैं। यह संचार के साधनों में महत्वपूर्ण स्थान रखते हैं। यह ऐसा शक्तिशाली यंत्र है, जो व्यक्ति के आत्मविश्वास और व्यक्तित्व को विकसित करता है। यह लोगों और संसार के बीच वार्ता का सबसे अच्छा साधन है

हां भाई, तुम्हें अखबार का महत्व पता भी है?
समाचार पत्र हमारे समाज का आईना होते हैं।



हूँss.....

अखबारों के बारे
में और भी बताओ
न दीदी।




प्रेरक, समाचार पत्र कई तरह के
होते हैं जैसे; दैनिक, साप्ताहिक,
पाक्षिक, मासिक, छमाही। ज्यादातर
अखबार/समाचार पत्र स्थानीय
भाषाओं/विषयों पर ही केंद्रित होते हैं।



दीदी अखबारों का अपना इतिहास भी तो होगा। यह अपने वर्तमान स्वरूप में कैसे आए?

हां प्रेरक, पहला ज्ञात समाचार पत्र 59 ई.पू. का 'द रोमन एक्टा डिउरना' है। जुलियस सीजर ने जनसाधारण को महत्वपूर्ण राजनैतिक और सामाजिक घटनाओं से अवगत कराने के लिए उन्हें शहर के प्रमुख स्थानों पर प्रेषित किया। भारत में पहला अखबार बंगाल से 'बंगाल गजट' के नाम से 'वायसराय हिकी' द्वारा निकाला गया था।



अच्छा! मगर उस समय
तो हमारे भारत पर अंग्रेजों
का शासन था दीदी।



हाँ भाई, और हमारी आजादी
की लड़ाई में तो अखबारों का
महत्व अतुलनीय है।



वह कैसे
दीदी?



अरे, उर्दू और बंगाली में भी अखबार निकलते थे परंतु उनका दायरा बहुत सीमित था, इसलिए 30 मई 1826 को हिंदी का पहला अखबार 'उदंत मर्तंड' प्रकाशित हुआ। देश में एक क्रांतिकारी परिवर्तन हुआ और आजादी की जंग में भी फायदा हुआ। अब लोगों तक देश के कोने-कोने में होने वाली घटनाओं की जानकारी पहुंचने लगी। परन्तु संपादक जुगल किशोर को सहयोग न मिलने के कारण इस अखबार को बंद करना पड़ा। अंग्रेजी हुकूमत के खिलाफ 'बंगदूत' 'सुधा वर्षण' का प्रकाशन किया गया।

‘सहयोग’ से क्या मतलब है, दीदी?



भाई अखबार छापने में बहुत खर्चा होता है। तुम्हें पता है उस समय यदि कोई अंग्रेजी हुकूमत के खिलाफ कोई खबर छापता था तो उसे बहुत बड़ी कीमत चुकानी पड़ती थी। अखबार की प्रतियां जला दी जाती, छापेखाने बंद करा दिए जाते, प्रकाशक, संपादक और लेखकों को दंड दिया जाता था। उन पर भारी जुर्माना भी लगाया जाता था।



दीदी, सबको अंग्रेजी तो आती नहीं थी तो फिर इन अखबारों का क्या फायदा?



फिर भी अखबारों की दुनिया बहुत निराली है। अखबार किसी हथियार से कम नहीं हैं। उस समय अखबारों पर पाबंदी होने के कारण मनोरंजन का कोई पुट नहीं था और न ही यह किसी के लिए कमाई का जरिया थे। उस समय अखबार केवल संवाद का साधन थे और इन्हीं के माध्यम से लोगों में जागरूकता फैलाई गई थी। आज समाचार पत्र हमें देश-विदेश की खबरें, खेल, मनोरंजन, शिक्षा, हँसी-मजाक, साहित्य, धर्म आदि से जुड़ी जानकारी उपलब्ध करवाते हैं। युवाओं के लिए अलग से जॉब पोर्टल होता है। बच्चों, बूढ़ों समेत समाज के हर तबके की रुचि का ध्यान भी समाचार पत्रों द्वारा रखा जाता है। यह ज्ञान और सूचना प्रदान करने के साथ ही कुशलता के स्तर को बढ़ाने का सबसे अच्छा स्रोत है।

दीदी, क्या हमें रोज
अखबार पढ़ना चाहिए?



तुम्हें पता है, यदि हम प्रतिदिन नियमित रूप से समाचार पत्र पढ़ने की आदत बनाते हैं, तो यह हमारे लिए काफी लाभदायक हो सकता है। यह पढ़ने व समझने की क्षमता का विकास करता है, हमारे व्यक्तित्व में सुधार करता है और हमें वैश्विक जानकारी से भर देता है। कई सुप्रसिद्ध सफल लोग नियमित रूप से सुबह अखबार पढ़ते हैं।

अब समझ में आया कि हमारी मैम अखबार पढ़ने के लिए क्यों कहती हैं ? अब तो मैं रोज अखबार पढ़ा करूँगा।



चलो जवाब दो:

1. भारत का पहला हिंदी समाचार पत्र कौन सा था?

क) बंगाल गजट

ख) उदंत मार्तंड

ग) पंजाब केसरी

घ) दैनिक भास्कर

2. समाचार पत्र 'बंगाल गजट' किसके द्वारा प्रकाशित किया गया?

क) राजा राम मोहन राय

ख) वायसराय हिक्की

ग) ऐनी बेसेंट

घ) विलियम बोल्ट्स

3. वाक्यांश के लिए एक शब्द लिखें-

क) सप्ताह में एक बार छपने वाली पत्रिका-

ख) पन्द्रह दिन में एक बार छपने वाला-

ग) प्रतिदिन होने वाला

4. समाचार पत्र के सम्बन्ध में कौन सा कथन असत्य है?

क) यह तथ्यों पर आधारित होते हैं।

ख) यह तटस्थ और निष्पक्ष होते हैं।

ग) यह संचार का सबसे सस्ता साधन है।

घ) समाचार पत्र की भाषा कठिन होती है।

5. गुलामी के समय संपादक को कौन-कौन सी कठिनाइयों का सामना करना पड़ा? अनुचित विकल्प चुने।

क) समाचार की प्रतियां जला दी जाती थी।

ख) छापेखाने बंद करा दिए जाते थे।

ग) संपादक को कारावास में डाल दिया जाता था।

घ) उन्हें आर्थिक सहायता दी जाती थी।

6. रिक्त स्थान में उचित शब्द भरें

समाचार पत्र बहुत ही ___यंत्र है, जो व्यक्ति के __और व्यक्तित्व को विकसित करता है। यह लोगों और संसार के बीच___ का सबसे अच्छा साधन है और लोकतंत्र का सजग _____ है।

(आत्मविश्वास, शक्तिशाली, प्रहरी, वार्ता)

उत्तरमाला :

1. ख) उदंत मार्तंड
2. ख) वायसराय हिक्की
3. क) साप्ताहिक, ख) पाक्षिक, ग) दैनिक
4. घ) समाचार पत्र की भाषा कठिन होती है।
5. घ) उन्हें आर्थिक सहायता दी जाती थी।
6. शक्तिशाली, आत्मविश्वास, वार्ता, प्रहरी

‘संकल्प’ पत्रिका का यह अंक कक्षा आठवीं की पाठ्य-पुस्तक ‘वसंत’ भाग-3 के पाठ ‘क्या निराश हुआ जाए’ से प्रेरित है। यह सीखने के विभिन्न प्रतिफल जैसे स्वाभाविक अभिव्यक्ति, कल्पनाशीलता, कौशल और सोच, अनुमान और कल्पना को पूर्ण करता है।